

DRAMA FIL-KURRIKULU – 8

FIRDA MINN KELB

Fuq l-iskrin: ritratt ta' Ġużè Ellul Mercer

KUMMENTATUR:

Hbieb!

Dan ir-ritratt ta' fuq l-iskrin juri lil Ġużè Ellul Mercer, awtur u politiku assoċjat dejjem mal-Partit tal-Ħaddiema. Kien dejjem fuq in-naħa taż-żgħir u tal-fqir, kif juru l-kitbiet tiegħu. Kien iħobb il-palk, u ma' sieħbu Ġużè Chetcuti kien idur is-swali tal-irħula biex jaraw ir-reċti. Isimghuhom jitkellmu f'it:

- Ġhadna lura hux, Ġużè?
- Ġhadna f'it lura, ħabib.
- Dawn in-nies jikkuntentaw b'kollox.
- La tħallew bla skola, kollox jgħodd għalihom.

KOR:

Kien mohħhom biss f'xi dahqa tajba.
Ħsieb ta' xejn, rashom vaganza
Għax mehdija fl-injoranza.
Iva, Ġuż, baqgħalhom x'jitgħallmu ħutna
l-Maltin għax anki bil-mažżri m'għonqhom
iħossuhom ferħanin, mohħhom mehdi
bix-xemgħat u l-qaddisin.

KUMMENTATUR:

Mela Ġużè Ellul Mercer kellu kelb. Kien jismu Bobby. Kelb fidil tgħidx kemm. B'għajnejh sbieħ, intelligenti. Donnu jifhmek, idahħlek fil-menti. Ġużè tgħidx kemm kien ferħan bih. Imma maradlu.

KOR:

Kif maradlu l-kelb, għidilna, Ġużè, għidilna?

- ĠUŻÈ:** Tort tiegħi.
- Ġibt qattus id-dar u ma kontx naf li kien marid b'marda tal-ġilda. Infetta ruħu u beda sejjer lura, dejjem lura. Mort għand siehbi skarpan, diletant kbir tal-klieb.
- Li kont minnek inneħħih, Sur Ġużè. Jidher batut u m'għandux hajja twila. Neħħih Sur Ġużè, u thallihx ibati.
- KOR:** Neħħih Sur Ġużè u thallihx ibati.
- ĠUŻÈ:** Għamilt hafna biex infejqu. Id-dar kelli kaxxa mediċini għalih. Imma kollu ta' xejn.
- SKARPAN:** Ara halli nigi miegħek u nħalluh l-għassa. Jekk imut mal-lejl, għada jiġbru r-raġel li jiġbor l-animali morda. Jiġborhom u joqtolhom.
- KOR:** Kif joqtolhom?
- ĠUŻÈ:** Ma nafx. Forsi jisparalhom. Forsi jagħtihom xi velenu.
- KOR:** Ibatu?
- ĠUŻÈ:** Ma nafx hbieb. Naf li għandi dwejjaq kbar. Dak il-kelb kien dejjem miegħi lejl u nhar. Kelb gwejjed minn qaddisu. Kelb fidil u dejjem miegħi. Dejjem wara l-passi tiegħi.
- IL-KOR:** Min jaf x'ħassejt meta dakinhar hallejtu l-għassa?
- ĠUŻÈ:** Irhejtilha wahdi d-dar. Incaflas għax kienet qabdet ix-xita. Ma stajtx nara bid-dlam li kien. U ħassejt għoqla fi grizmejjja. Bilkemm stajt nimxi fuq riglejja.

FUQ L-ISKRIN: RITRATT TA' KELB – MILL-QRIB (Close-up)

IL-KOR A: Sabih, sabih dak il-kelb jidher mans tassew, Sur Ġużè!

IL-KOR B: X'hasra li maradlek Sur Ġużè!

ĠUŻÈ: Kif niftakar fih jaqbadni li nibki. U dakinhar li hallejtu l-ghassa, fit-triq qabziti demgħa. Kont ilni ma nibki minn mindu kien miet hija hin bla waqt. Meta dhalt id-dar, marti ndunat kemm kelli qalbi sewda. Intebhet li ghajnejja kienu homor, qisni xrobt l-inbid.

IL-KOR: U x'qaltlek martek, Sur Ġużè?

KUMMENTATUR: Issa hbieb tagħna, ejjew nippruvaw naraw xi ntqal bejn Ġużè u martu hekk kif hu wasal id-dar ... Kif jagixxu l-irgiel? Ikunu jridu juru kemm qed iweggħu? Jibzghu juru l-emozzjoni? Tajjeb li jrazznu l-emozzjoni? U n-nisa xi kliem ta' sabar u faraġ jistgħu jagħtu? Kif naħsbu li kienet iġġib ruħha l-mara ta' Ġużè Ellul Mercer ma' Bobby l-kelb fidil tal-awtur?

IL-KOR: Liema vojt u swied il-qalb halla warajh dak il-kelb!

FUQ L-ISKRIN:RITRATT TAL-KELB U TA' ĠUŻÈ ELLUL MERCER SFUKATI F'XULXIN (CROSS FADE).

TMIEM